

የሁዳይ ፃፊዳ ኪታ ጊደ ቆፋ

የሁዳ ኪታይ ፃፊቲዳይ አማኒዛይታሰ ጊደንታ አማኒዛ አሲ ሚሳቲዲ ዋርዶ ቲሚርቲ ቢታ ጋሊዛ አሳታፔ አማኒዛይቲ ናጌታና ማላሳ። ናምዓንፉ ጸፅሮሳ ኪታ ሚሳቲዛ ሃይሳ ሃ ቃንፋ ኪታዛን ፃፊዚ “ፆሳይ ዛሪ ናምዓንፉንታ ማላ ባ ዴሬዛሰ ኢሲቶ ኢሚዳ አማኖ ጊሽ አሳይ ሚኒ ኦሌታና ማላ” ናባቢዛይታ ሎዔሌ ቆፊሴሰ።

ሃ ማፃፋይ ኦይኪዳ ኩሜላ ቆፋ
ጌሎሶ 1-2
ዋርዶ አስታማሬታ ቲሚርቲ፣ ሃኖኔ ኩንዳላ 3-16
አማኒዛይቲ ባ አማኖ ናጋና ማላ ኢሜቲዳ ዞሬ 17-23
ወርሴላ አንጆ 24-25

1 ዬሱሰ ኪርሰቶሳሰ ኦሊዛ ያቆቤ ኢሻ የሁዳ፣ ኢንቴሰ ዪይጌቲዳይታሰ፣ ፆሲ አዋይ ሲቁዛይታሲኔ ዬሱሰ ኪርሰቶሲ ናጊዳይታሰ ኡባታሰ፤ * 2 ማርቲሌ፣ ሳርቲሌኔ ሲቆይ ኢንቴሰ ዳር።

ዋርዶ አስታማሬታ

3 ታ ሲቆቶ! ኑ ኢሲፊ አቲዳ አቶቴላ ጊሽ ታ ኢንቴሰ ፃፋናሰ ዳር ኮያዲሲሺን ሃዒ ቃሴ ናምዓንፉንታ ኢሲቶ ፆሲ አሳሰ ኢሚዳ አማኖ ጊሽ ኢንቴ ዳር ባፃታና ማላ ታ ኢንቴና ዞራይሰ። ታ ኢንቴሰ ፃፋናሰ ታሰ ቶሆ ጊዲዴሰ። 4 ኢሰታ ቦላ ፐርዴታናይሰ ዳር ዋዴፔ ካሴ ኢሰታ ጊሽ ፃፊቲዳ አሳቲ ኢንቴኮ ካልዲ ጌሊዳ። ሄይታንቲ ፆሴ ኤርንታይታ፤ ኑ ጎዳ ኪያቴላ ጮ ሜላ ሳሚዛይታኔ ፆሳ ጎይኖንታይታ። ኢዚ ባርካ ኑና ሃሪዛይሳኔ ኑሰ ጎዳ ጊዲዳ ዬሱሰ ኪርሰቶሳካ ካዴቲሰ።

5 ኢንቴ ሄሳ ኡባካ ካሴቲ ኤሪኮካ ጎዳይ ባ ዴሬዛ ጊብፀፔ ኬሲዲ አሺዳይሳኔ ሃንኮ አማኖንታይታ ጉዬፔ ቆይሲዳይሳ ታ ኢንቴና ኦኬኪሳና ኮያይሰ። * 6 ሄሳፉካ ባ ቦንቾ ናጎንታ ኢዲዲ

* 1:1 ማቶ 13:55፤ ማር 6:3 * 1:5 ኬሳ 12:51፤ ታይ 14:29-30

ባ ዲዛሶ ዩዲዳ ኪታንቻታ ኢንቴ ዩቪ ቆፓና ማላ፤ ያሲ ኢስታ ጌታ ፐርዳ ጋላሰ ጋካናሰ ሜርና ቃሾስ ገርድ ገዳ ቆሚን ናጊ ዋሊዳስ። 7 ሄሳቶካ ሶዶሜይኔ ጋሞራይ ቃሴካ ኢስታ ሄራን ዲዛ ካታማቲካ ላይማቲዳኔ ሳሎ ሜዴቴላታራ ላይማታናሰ አሞቲዳ። ሄሳ ገሽ ኢስቲ ሜርና ታማን ፀጌታናይታሰ ለሚሶ ገዲዳ። **

8 ሄሳቶካ ሄይቲ ሄ አሳቲ ባርካ ባ አጉሞ ካሊዲ ባርካ ባ አሾ ቱኒሴቴሰ። ባፔ ቦላራ ዲዛይታሰ አዛዜቴቴና። ኢስቲ ሳሎን ቦንቾራ ዲዛይታካ ጫዬቴሰ። 9 ሃራይ አቶቪን ሳሎ ኪታንቻታ ሃላቃይ ሚካሌይ ሙሴ አሾ ገሽ ኢዛራ ፓላሚቲቮ “ሄና ጎዳይ ሃንቄቶ!” ገደሰ አቲን ኢዛሰ ጫሻ ቃላ ዛሪቤና። * 10 ሃይቲ አሳቲ ቃሴ ኢስታሰ ኤሬቶንታ ኢዲዳ ሚሽ ወርሲ ጫሽ ጫዬቴሰ። አይኮካ ኤርንታ ሜሃታ ማላ ጮ ሜላ ቆፐ ኤኪዳ ሚሽ ኢስታሰ ዲኮ ኢስቲ ሄሳን ቆያና። 11 ኢስቲ ቃዬሌ ኦጊን ቢዳ ገሽ ሚሻሰ ገዲ ባላዓሜ ማላ ባላን ኩንዲዳ። ቃሴ ቆሬይ ኤቄቴዳ ማላ ኢስቲካ ኤቄቴዲ ቆዩዳ ገሽ ኢስታሰ አዩ-አና! *

12 ሃይቲ ሃ አሳቲ ዬላይ ባይንዳ ላይማ ሃናራ ኢሲ ቦላ ኢንቴ ዲጊሴሶን ቤቲዛ ዋዴ ኢንቴሰ ቆዴ ገዴቴሰ። ኢስቲ ባሰ ዓላላ ቆፐቴሰ። ኢስቲ ጫርኮን ቢዛ ኢራይ ባይንዳ ሻራ ማላ። አይፌይ አይፊዛ ዋዴን አይፌይ ባይንዳ ዓጾፔ ቆቃሌቲዲ ናሞቡቶ ሚሊዳ ሚላ ማላ። 13 ኢስቲ ዬላቸዛ ባ ኦሶዛ ዋልቃማ አባ ዳሞባላ ማላ ጎፖንቶ ጮፑ ሂስቲዛይታ። ገርድ ገዳ ቆሚይ ኢስታ ሜርናሰ ናጊዛይሳኔ ጮ ሚላ ዋዬቲዛ ያሊንቴታ ማላኮ!

14 አዳሜፔ ሃ ሲሚን ላፑንሶ ዬሌቴሰ ገዲዳ ሃኖኬይ “ሄኮ ያሲ ቆዳይ ባይንዳ ጌሻ ኪታንቻታራ አሳ ኡባ ቦላ ፐርዳናሰ ያና። * 15 ሄይታ ያሳሰ ጎይኖንታ አሳቲ ኦሊዳ ኢታ ኦሶ ጌዶን ኢስታ ኢዚ ቃዓያና። አዳፊካ ያሲ ሄይታ ባሰ ጎይኖንታ ናጋራንቻታ ቦላ ኢስቲ ሃሳዩዳ ኢታ ሚሻታ ገሽ ኢዚ ኢስታ ቦላ ፐርዳና” ገዴሰ።

16 ሃይቲ ሄ አሳቲ ኡባ ዋዴ ዙዙሜቲዛይታኔ አይ ሚሻንካ ኡፋዬቲ ኤርንታይታ። ኢስቲ ባ ኢታ አሞ ካሊዛይታ፤ ኢስታ ዲናን ኦቶሬቴላ ቃላይ ኩሚዴሰ። ባሰ ባ ጎዓ ኮዩቮ አሰ አዳቪቴሰ።

* 1:7 ሶዶሜ አሳይ ሎዓኮ ዩዳ ኢማላታራ ላይማታና ኮዩዲይሳ ቤሴሰ። * 1:7 ሜዴ 19:1-24 * 1:9 ዳኔ 10:13:21፤ 12:1፤ አጁ 12:7፤ ዛሬ 34:6፤ ዛካ 3:2 * 1:11 ሜዴ 4:3-8፤ ታይ 22:1-35፤ 16:1-35 * 1:14 ሜዴ 5:18:21-24

አኬኪሶ ዞሬ

¹⁷ እንቲ ታ ሲቆቶ! ኑ ጎዳ ዩሱስ ኪርስቶስ ሃዋሬቲ ሃይሳፌ ካሴ ዮተዳ ቃላ አኬኪቲ። ¹⁸ ኢስቲ “ዎዴ ወርሴላን ያሳ ሼኔፔ ሃኪዳይቲ ባርካ ባ ኢታ ኣሞ ካሊሼ ኣስ ቁጵዛይቲ ያና” ጊዲ እንቲስ ካሴ ዮተ ዎሊዳ። * ¹⁹ ሄይቲ ኣሳ ኢሳ ኢሳፌ ሻኪዛይታ፤ ኣሾ ኣሞቴላ ካሊዛይታኔ ኢስታን ዲሎ ኣያናይ ባይንዳይታ። ²⁰ ታ ኢሻቶ! እንቲ ቃሴ ኡባፌ ቦላራ እንቲ ጌሻ ኣማኖን ሚኒ ኤቁቴ፤ ዲሎ ኣያናንካ ሚኒ ዎሲቲ። ²¹ ኑ ጎዳ ዩሱስ ኪርስቶስ ባ ማርቲላን እንቲና ሜርና ዴዎን ጋላናይሳ ናጌቲሼ እንቲናቴላ ያሳ ሲቆን ናጌቲ።

²² ሲጲሼ ዲዛ ኣሳታስ ሚሼቲቲ፤ ²³ ኢሲ ኢሲ ኣሳታ ታማፔ ኬሲ ኣሺቲ፤ ሃራታስ ያሻቴላን ሚሼቲቲ ሺን ናጋራን ቲኒዳ ኢስታ ኣሳቴላ ቦቹዳ ማዮካ ወርሲ ኢጻቲ።

ጋላታ ዎሳ

²⁴ እንቲና ኩንዴላፌ ኣሻናሲኔ እንቲና ዎሶይ ባይንዳይታ ሂስቲዲ ኡፋይሳን ባ ቦንቾ ሲንሌ ሺሻናስ ዳንዳዪዛይሳስ፤ ²⁵ ኢዚ ፃላላ ኑስ ያሳኔ ቆሌ ጊዲዳ ጎዳ ዩሱስ ኪርስቶስ ባጋራ ቤኒፔ ዶሚዲ ሃዲ ጋካናሲኔ ሜርናስካ ቦንቾይኔ ጌታቴላ። ዎልቃይኔ ጎዳቴላ ኢዛስ ጊድ። ኣሚን።

* **1:18** 2ጴፀ 3:3

ኦሪሳ ጩቆ ማፃፋ ንሞሉ

New Testament in Gamo (ET:gmv:Gamo)

copyright © 2011 Wycliffe Bible Translators, Inc.

Language: Gamo

Translation by: Wycliffe Bible Translators, Inc.

Copyright Information

© 2011, Wycliffe Bible Translators, Inc. All rights reserved.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

The New Testament

in Gamo

© 2011, Wycliffe Bible Translators, Inc. All rights reserved.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures. Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-04-25

PDF generated using Haiola and XeLaTeX on 29 Sep 2022 from source
files dated 29 Jan 2022
dffa0cbb-5f77-5875-bf95-f4176677af45